

मा.मंत्री (सार्वजनिक बांधकाम विभाग)  
यांचेकरीता नवीन वाहन खरेदी  
करण्यास मंजूरी देण्याबाबत

महाराष्ट्र शासन  
सार्वजनिक बांधकाम विभाग  
शासन निर्णय क्र.व्हिसिएल-२०१६/प्र.क्र.६०/यं.बां.सा.  
मंत्रालय, मुंबई-४०० ०३२  
दिनांक :- २२ जुलै, २०१६.

**वाचा:-** १) अधीक्षक अभियंता (यांत्रिकी), सार्वजनिक बांधकाम विभाग, कोकण भवन, नवी मुंबई  
यांचे कडील पत्र क्रमांक सा.बा.(यां.)/तां-२/धा.क्र.१२१/२०१६, दि.१२.०७.२०१६  
२) वित्त विभाग शासन निर्णय क्र.वाहन-२०१४/प्र.क्र.९/१४/विनियम, दि.८.५.२०१४.

**प्रस्तावना-**

मा.मंत्री (सा.बां.वि.) यांना या विभागाचे मंत्री पद प्राप्त झाल्यापासून या विभागाकडून कोणतेही वाहन देण्यात आलेले नव्हते. या विभागासोबतच त्यांचेकडे पूर्वी सहकार विभागाचा कार्यभार असल्याने त्या विभागाकडून वाहन उपलब्ध करून देण्यात आलेले होते. नुकत्याच झालेल्या मंत्रिमंडळ विस्तार व खातेवाटप बदलानंतर सहकार खाते अन्य मंत्र्यांकडे सोपविण्यात आल्यामुळे सहकार विभागाचे वाहन परत करण्यात आलेले आहे. अन्य कोणत्याही विभागाकडून त्यांना वाहन उपलब्ध करून देण्यात आलेले नाही. सबब या विभागाचे मंत्री म्हणून त्यांना अनुज्ञेय असलेले वाहन खरेदी करण्याबाबत शासनाने खालीलप्रमाणे निर्णय घेतलेला आहे.

**शासन निर्णय -**

सार्वजनिक बांधकाम विभाग (खुद्द) व त्याच्या अधिपत्याखालील कार्यालयांचा एकत्रित वाहन आढावा सद्यःस्थितीत प्रलंबित आहे. यास्तव वित्त विभागाच्या संदर्भ क्रमांक २ नुसार वाहन आढावा झालेला नसल्याने उपरोक्त वाहनाच्या खरेदीकरीता राज्यस्तरीय वाहन आढावा समितीची मान्यता देण्यात आलेली आहे.

२. मा.मंत्री (सार्वजनिक बांधकाम विभाग) यांचे वापराकरीता नवीन वाहन खरेदी करण्यास शासनाच्या प्रचलित नियमांचे पालन करून व खालील अटी व शर्तीच्या अधीन राहून मान्यता देण्यात येत आहे.

- वाहन चालकाचे पद मंजूर / उपलब्ध असणे आवश्यक आहे. कोणत्याही परिस्थितीत नवीन वाहन चालकाचे पद निर्माण करण्यात येऊ नये.
- सदर नवीन वाहन खरेदी शासन मान्यता प्राप्त उत्पादक कंपनीच्या प्रचलित दरपत्रकानुसार करण्यात यावी.
- नवीन वाहन खरेदी करताना संदर्भ क्रमांक २ च्या वित्त विभागाच्या शासन निर्णयाचे कटाक्षाने पालन करण्यात यावे.

३. याबाबत होणारा खर्च मागणी क्र. २०५९ सार्वजनिक बांधकामे, ८०-सर्वसाधारण, ०५२-यंत्रसामुग्री व साधनसामुग्री, राज्यक्षेत्र, मागणी क्रमांक एच-६ (संगणक सांकेतांक -२०५९ २११६) या लेखाशिर्षाखाली सन २०१६-१७ या वित्तीय वर्षासाठी मंजूर करण्यात आलेल्या अनुदानातून भागविण्यात यावा. उपरोक्त नमूद नवीन कारच्या खरेदीकरीता रु.१९,७६,१४३/- (रुपये एकोणवीस लक्ष शहात्तर हजार एकशे त्रेचाळीस फक्त) इतका निधी अधीक्षक अभियंता, सार्वजनिक बांधकाम मंडळ, मुंबई यांचेकडे सुपुर्द करण्यात यावा. सदर वाहन खरेदीची प्रक्रिया अधीक्षक अभियंता (यांत्रिकी), सार्वजनिक बांधकाम विभाग, कोकण भवन, नवी मुंबई यांच्या मान्यतेने करावी.

सदर शासन निर्णय वित्त विभागाच्या अनौपचारिक संदर्भ क्र. ३७०दि. १६/७/२०१६अन्वये देण्यात आलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६०७२२११५६१९७११८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्र राज्याचे राज्यपाल यांच्या आदेशानुसार व नांवाने,

( गिरीश जोशी )

उप सचिव, महाराष्ट्र शासन

प्रति,

१. महालेखापाल (लेखा व अनुज्ञेयता / लेखापरिक्षा) महाराष्ट्र-१ मुंबई
२. महालेखापाल (लेखा व अनुज्ञेयता / लेखापरिक्षा) महाराष्ट्र-२, नागपूर
३. अधिदान व लेखा अधिकारी, मुंबई (दोन प्रती)
४. स्वीय सहाय्यक, प्रधान सचिव, सार्वजनिक बांधकाम विभाग, मंत्रालय, मुंबई
५. स्वीय सहाय्यक, सचिव (रस्ते), सार्वजनिक बांधकाम विभाग, मंत्रालय, मुंबई
६. स्वीय सहाय्यक, सचिव (बांधकामे), सार्वजनिक बांधकाम विभाग, मंत्रालय, मुंबई
७. स्वीय सहाय्यक, आंतर वित्तीय सल्लागार व उप सचिव, सार्वजनिक बांधकाम विभाग, मंत्रालय, मुंबई
८. अधीक्षक अभियंता (यांत्रिकी), सार्वजनिक बांधकाम विभाग, कोकण भवन, नवी मुंबई
९. अधीक्षक अभियंता, सार्वजनिक बांधकाम मंडळ, मुंबई
१०. वित्त विभाग (विनियम), मंत्रालय, मुंबई
११. कार्यासन अधिकारी, अर्थ-३, सार्वजनिक बांधकाम विभाग, मंत्रालय, मुंबई
१२. निवडनस्ती, यंबांसा